

ഏഴ് (a)

ദൗർവ്വത്തിന്റെ രീതിശാസ്ത്രം

മറ്റ് ഏത് വിഷയത്തിലുമെന്നപോലെ ദൗർവ്വത്തിന്റെ കാര്യത്തിലും ഖുർആനും സുന്നത്തും തന്നെയായിരിക്കണം വിശ്വാസികളുടെ മാർഗരേഖ. അവ പ്രയോഗവൽകരിച്ച സലഫുസ്സാലിഹീങ്ങളുടെ ജീവിതവും ശൈലിയും പ്രബോധകൻ വെളിച്ചമേകുന്ന സംഗതിയാണ്. അതിനാൽ ദൗർവ്വത്തിന്റെ രീതിയും രീതിശാസ്ത്രവും പകർന്നെടുക്കേണ്ടത് ഇവയിൽനിന്നായിരിക്കണം.

മാറ്റമില്ലാത്ത രീതിശാസ്ത്രം

വ്യത്യസ്ത കാലങ്ങളിൽ വിഭിന്ന ദേശങ്ങളിൽ വിവിധ ജനവിഭാഗങ്ങളിലേക്ക് കടന്നുവന്ന പ്രവാചകന്മാരും അവരുടെ അനുചരന്മാരും മാറ്റമില്ലാതെ തുടർന്നുവന്ന ഒരു രീതിശാസ്ത്രം (മൻഹജ്) നമുക്ക് ദർശിക്കാവുന്നതാണ്. അവരുടെ എല്ലാവരുടെയും അടിസ്ഥാന വിഷയങ്ങൾ ഒന്നായിരുന്നു. തൗഹീദ്, രിസാലത്ത്, ആഖിറത്ത് ഇവയായിരുന്നു ആ അടിസ്ഥാന വിഷയങ്ങൾ. ഏകദൈവമായ അല്ലാഹുവിനെ മാത്രം ആരാധിക്കുക, ആരാധനയുടെ യാതൊരംശവും മറ്റാർക്കും അർപ്പിക്കാതിരിക്കുക എന്ന ഏകദൈവാരാധനയുടെ (തൗഹീദിന്റെ) കണിശമായ ദൗർവ്വത്ത്; ഈ സന്ദേശം കൊണ്ടുവന്ന ദൈവദൂതന്മാരെ അംഗീകരിക്കണമെന്നും അവരെ പിൻപറ്റുന്നതിലൂടെയല്ലാതെ മോക്ഷം കൈവരിക്കാൻ സാധ്യമല്ലെന്നുമുള്ള ഉദ്ബോധനം. ആ പ്രവാചകന്മാരെ മനുഷ്യർക്ക് മാതൃകയായിട്ടാണ് പടച്ച തമ്പുരാൻ അയച്ചത്; അവരിൽ വിശ്വസിക്കുകയും അവരെ അനുസരിക്കുകയും ചെയ്യുന്നവരെ മാത്രമെ ദൈവം ഇഷ്ടപ്പെടുകയുള്ളൂ എന്ന ബോധനം; അതിൽതന്നെ അന്തിമ പ്രവാചകനായ മുഹമ്മദ് നബിയെ കുറിച്ച് വ്യക്തമായ ധാരണ. ഇവയാണ് 'രിസാലത്ത്' എന്നതുകൊണ്ട് പ്രധാനമായും വിവക്ഷിക്കുന്നത്. മരണാനന്തരം ഒരു ജീവിതമുണ്ടെന്നും അവിടെ തന്റെ വിശ്വാസ-കർമ്മങ്ങളെക്കുറിച്ച് മനുഷ്യൻ അല്ലാഹുവിന്റെ മുമ്പിൽ വിചാരണ ചെയ്യപ്പെടുമെന്നും അതിൽ വിജയിച്ചവൻ ശാശ്വത സുഖാസ്വാദനങ്ങളുടെയും സമാധാനത്തിന്റെയും ഭവനമായ സ്വർഗീയ ആരാമങ്ങളിലേക്ക് നയിക്കപ്പെടുമെന്നുമുള്ള

സന്തോഷവാർത്തയും, ഏകദൈവാരാധനയും (തൗഹീദും) പ്രവാചക സന്ദേശങ്ങളും (രിസാലത്തും) അവഗണിച്ചവന് ആ പാരത്രികലോകത്ത് വേദനാജനകവും കഠിനവുമായ നരകശിക്ഷയാണ് കാത്തിരിക്കുന്നതെന്ന താക്കീതും ആഖിറത്ത് (പരലോകം) എന്ന തിന്മൻ വിവക്ഷയിൽ വരുന്നു.

അല്ലാഹു പറയുന്നു:

شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا فِيهِ كَبُرَ عَلَى الْمُشْرِكِينَ مَا تَدْعُوهُمْ إِلَيْهِ اللَّهُ يَجْتَبِي إِلَيْهِ مَنْ يَشَاءُ وَيَهْدِي إِلَيْهِ مَنْ يُنِيبُ

“നൂഹിനോട് കല്പിച്ചതും നിനക്ക് നാം ബോധനം നൽകിയതും ഇബ്രാഹീം, മുസാ, ഈസാ എന്നിവരോട് നാം കല്പിച്ചതുമായ കാര്യം- നിങ്ങൾ മതത്തെ നേരാംവണ്ണം നിലനിർത്തുക, അതിൽ നിങ്ങൾ ഭിന്നിക്കാതിരിക്കുക എന്ന കാര്യം- അവൻ നിങ്ങൾക്ക് മത നിയമമായി നിശ്ചയിച്ചിരിക്കുന്നു. ആ ബഹുദൈവവിശ്വാസികളെ നിങ്ങൾ ഏതൊരു കാര്യത്തിലേക്ക് ക്ഷണിക്കുന്നുവോ അത് അവർക്ക് വലിയ ഭാരമായി തോന്നിയിരിക്കുന്നു. താൻ ഉദ്ദേശിക്കുന്നവരെ അല്ലാഹു തന്റെ അടുക്കലേക്ക് തെരഞ്ഞെടുക്കുന്നു. താഴ്മയോടെ മടങ്ങുന്നവരെ അവങ്കലേക്കുള്ള മാർഗത്തിൽ നയിക്കുകയും ചെയ്യുന്നു” (42:13).

..... عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
وَالْأَنْبِيَاءُ إِخْوَةٌ لِعَلَّتْ أُمَّهَاتُهُمْ شَتَّى وَدِينُهُمْ وَاحِدٌ (البخاري)

അബൂഹുറയ്റ(رضي) നിവേദനം: നബി(ﷺ) പറഞ്ഞു: “ഞങ്ങൾ പ്രവാചക സമൂഹം സഹോദരങ്ങളാണ്. ഞങ്ങളുടെ മതം ഒന്നാണ്” (ബുഖാരി). അതിലേക്കുള്ള സൂചനയായിട്ടാണ് ഖുർആൻ പറഞ്ഞത്:

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ

“ഞാനല്ലാതെ യാതൊരു ദൈവവുമില്ല. അതിനാൽ എന്നെ നിങ്ങൾ ആരാധിക്കൂ എന്ന് ബോധനം നൽകിക്കൊണ്ടല്ലാതെ നിനക്ക് മുമ്പ് ഒരു ദൂതനെയും നാം അയച്ചിട്ടില്ല” (21:25).

..... عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
وَالْأَنْبِيَاءُ إِخْوَةٌ لِعَلَّتْ أُمَّهَاتُهُمْ شَتَّى وَدِينُهُمْ وَاحِدٌ (البخاري)

അബൂഹുറയ്റ(ﷺ) നിവേദനം: നബി(ﷺ) പറഞ്ഞു: “ഞങ്ങൾ പ്രവാചക സമൂഹം സഹോദരങ്ങളാണ്. ഞങ്ങളുടെ മതം ഒന്നാണ്” (ബുഖാരി). അതിലേക്കുള്ള സൂചനയായിട്ടാണ് ഖുർആൻ പറഞ്ഞത്:

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ

“ഞാനല്ലാതെ യാതൊരു ദൈവവുമില്ല. അതിനാൽ എന്നെ നിങ്ങൾ ആരാധിക്കൂ എന്ന് ബോധനം നൽകിക്കൊണ്ടല്ലാതെ നിനക്ക് മുമ്പ് ഒരു ദൂതനെയും നാം അയച്ചിട്ടില്ല” (21:25).

وَلَقَدْ بَعَثْنَا فِي كُلِّ أُمَّةٍ رَسُولًا أَنْ ابْعُدُوا اللَّهَ

“തീർച്ചയായും ഓരോ സമുദായത്തിലും നാം ദൂതനെ നിയോഗിച്ചിട്ടുണ്ട്. നിങ്ങൾ അല്ലാഹുവെ ആരാധിക്കുകയും, ദുർമൂർത്തികളെ വെടിയുകയും ചെയ്യണം എന്ന് (പ്രബോധനം ചെയ്യുന്നതിനു വേണ്ടി)” (16:36).

ദഅ്വത്തിന്റെ മുൻഗണനാക്രമം

വ്യത്യസ്ത സാഹചര്യങ്ങളും വിവിധ തിന്മകളും പ്രവാചകന്മാർക്ക് അഭിമുഖീകരിക്കേണ്ടിവന്നിരുന്നെങ്കിലും ബഹുദൈവാരാധന (ശിർക്ക്) എന്ന ഏറ്റവും വലിയ തിന്മയ്ക്കെതിരെ ഏകദൈവാരാധന (തൗഹീദ്) എന്ന ഏറ്റവും വലിയ നന്മകൊണ്ടായിരുന്നു അവർ ദഅ്വത്തിന് തുടക്കംകുറിച്ചത്. വഹ്യിന്റെ ലക്ഷ്യം തന്നെ മുഖ്യമായും ഈ സത്യ സന്ദേശമെത്തിക്കലാണെന്ന് ഖുർആൻ സൂചിപ്പിക്കുന്നു.

يُنزِلُ الْمَلَكَةَ بِالرُّوحِ مِنْ أَمْرِهِ عَلَىٰ مَنْ يَشَاءُ مِنْ عِبَادِهِ أَنْ أَنْذِرُوا أَنَّهُ لَا إِلَهَ إِلَّا أَنَا فَاتَّقُونِ

തന്റെ ദാസന്മാരിൽ നിന്ന് താൻ ഉദ്ദേശിക്കുന്നവരുടെ മേൽ തന്റെ കൽപന പ്രകാരം (സത്യ സന്ദേശമാകുന്ന) ചൈതന്യവും കൊണ്ട് മലക്കുകളെ അവൻ ഇറക്കുന്നു. ഞാൻ അല്ലാതെ യാതൊരു ദൈവവുമില്ല. അതിനാൽ നിങ്ങളെനെ സൂക്ഷിച്ചു കൊള്ളുവിൻ എന്ന് നിങ്ങൾ താക്കീത് നൽകുക. (എന്നത്രെ ആ സന്ദേശം) (16:2)

കാരണം തൗഹീദിന്റെ അഭാവത്തിൽ നന്മകൾക്ക് പ്രസക്തിയില്ല. ശിർക്കുമായി മരണപ്പെടുന്നവന് ഒരിക്കലും സ്വർഗപ്രവേശം സാധ്യമല്ല. അല്ലാഹു പറയുന്നു:

إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ

“അല്ലാഹുവോട് വല്ലവനും പങ്കുചേർക്കുന്നപക്ഷം തീർച്ചയായും അല്ലാഹു അവന് സ്വർഗം നിഷിദ്ധമാക്കുന്നതാണ്. നരകം അവന്റെ വാസസ്ഥലമായിരിക്കുകയും ചെയ്യും. അക്രമികൾക്ക് സഹായികളായി ആരുംതന്നെയില്ല” (5:72).

وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكْتَ
لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ

“തീർച്ചയായും നിനക്കും നിന്റെ മുമ്പുള്ളവർക്കും സന്ദേശം നൽകപ്പെട്ടിട്ടുള്ളത് ഇതത്രെ. ‘(അല്ലാഹുവിന്) നീ പങ്കാളിയെ ചേർക്കുന്ന പക്ഷം തീർച്ചയായും നിന്റെ കർമ്മം നിഷ്പലമായിപ്പോവുകയും തീർച്ചയായും നീ നഷ്ടക്കാരുടെ കൂട്ടത്തിൽ ആകുകയും ചെയ്യും” (39:65).

അളവിലും തൂക്കത്തിലും വെടിപ്പ് നടത്തിയിരുന്ന മദ്യൻകാരിലേക്ക് നിയുക്തനായ ശുഐബ് നബി(ﷺ) ആദ്യമായി പ്രതികരിച്ചത് വിശ്വാസരംഗത്തെ തിന്മയായ ബഹുദൈവ വിശ്വാസത്തിനെതിരെയായിരുന്നു.

وَإِلَىٰ مَدْيَنَ أَخَاهُمْ شُعَيْبًا ۚ قَالَ يَنْقَوْمِ ۚ أَعْبُدُوا اللَّهَ مَا لَكُمْ مِنْ إِلَهِ غَيْرُهُ ۚ وَلَا تَنْقُصُوا الْمِكْيَالَ وَالْمِيزَانَ ۚ
إِنِّي أَرَأَيْتُمْ بَخِيلٍ وَإِنِّي أَخَافُ عَلَيْكُمْ عَذَابَ يَوْمٍ مُّحِيطٍ

“മദ്യൻകാരിലേക്ക് അവരുടെ സഹോദരനായ ശുഐബിനെയും (നാം നിയോഗിക്കുകയുണ്ടായി). അദ്ദേഹം പറഞ്ഞു: എന്റെ ജനങ്ങളേ, നിങ്ങൾ അല്ലാഹുവിനെ ആരാധിക്കുക. നിങ്ങൾക്ക് അവനല്ലാതെ ഒരു ദൈവവുമില്ല. അളവിലും തൂക്കത്തിലും നിങ്ങൾ കുറവ് വരുത്തരുത്. തീർച്ചയായും നിങ്ങളെ ഞാൻ കാണുന്നത് ക്ഷേമത്തിലായിട്ടാണ്. നിങ്ങളെ ആകെ വലയം ചെയ്യുന്ന ഒരു ദിവസത്തെ ശിക്ഷ നിങ്ങളുടെമേൽ തീർച്ചയായും ഞാൻ ഭയപ്പെടുന്നു” (11:84).

മറ്റു തിന്മകൾക്കെതിരെ മൗനികളാകണമെന്നല്ല, മറിച്ച് ദർശനത്തിലെ മുൻഗണനാ ക്രമം തെറ്റിക്കരുതെന്നേ പറയുന്നുള്ളൂ. ഖുർആൻ വ്യാഖ്യാതാക്കളിൽ ചിലർ ഇതിന്റെ യുക്തി വിവരിച്ചത് ശ്രദ്ധേയമാണ്. തൗഹീദാണ് അടിത്തറയെന്നും അതിലുള്ള തകരാറുകൾ തീർത്തില്ലെങ്കിൽ മറ്റു അപാകതകൾ ശാശ്വതമായി പരിഹരിക്കപ്പെടുകയില്ലെന്നും അതുകൊണ്ടാണ് ഏറ്റവും വലിയ തിന്മയായ ബഹുദൈവാരാധനക്കെതിരെ പ്രവാചകന്മാർ ആദ്യമായി പ്രതികരിച്ചതെന്നുമാണ് ആ വിവരണത്തിന്റെ ചുരുക്കം.

തുടരും...